

## اُبیس کا اعلان بغاوت اور اس کا سبب

قرآن مجید کے متذکرہ بالاساتوں مقامات پر جملہ ملائکہ کے حضرت آدم کو سجدہ کر لینے کے ذکر کے معا بعد الفاظ وارد ہوئے ہیں «الاَ اَبْيَس» اور پھر مختلف مقامات پر مختلف الفاظ ملتے ہیں، جیسے : سورۃ البقرہ میں : «أَبَيْسْ وَ اَسْتَكْبَرَ وَ كَانَ مِنَ الْكُفَّارِينَ»<sup>(۱۵)</sup> — سورۃ الاعراف میں : «لَمْ يَكُنْ مِنَ السَّاجِدِينَ»<sup>(۱۶)</sup> — سورۃ الحجر میں : «أَبَيْسْ أَنْ يَكُونَ مَعَ السَّاجِدِينَ»<sup>(۱۷)</sup> — سورۃ بنی اسرائیل میں : «قَالَ أَسْجُدْ لِمَنْ خَلَقْتَ طِبِّيَّاً»<sup>(۱۸)</sup> — سورۃ کഫ میں : «كَانَ مِنَ الْجِنِّ فَفَسَقَ عَنْ أَمْرِ رَبِّهِ»<sup>(۱۹)</sup> — سورۃ طہ میں صرف : «ابی» اور سورۃ حض میں «اَسْتَكْبَرَ وَ كَانَ مِنَ الْكُفَّارِينَ»<sup>(۲۰)</sup> (گویا سورۃ البقرہ میں سورۃ طہ اور سورۃ حض میں وارد شدہ الفاظ جمع کر دیئے گئے ہیں !)

یہاں اس سوال کے دو جواب ممکن ہیں کہ جب حکم سجدہ فرشتوں کو دیا گیا تھا تو عزازیل نامی جن اس کا مخاطب کیسے قرار پایا؟ — یعنی ایک یہ کہ حکم الٰہی «اسْجُدْ وَ إِلَادَمْ»<sup>(۲۱)</sup> فرشتوں اور جنات دونوں کو تھا لیکن ذکر بر سیمیں

(۱۵) ”اس نے انکار کیا، وہ اپنی بڑائی کے گھنڈیں پڑ گیا اور نافرمانوں میں شامل ہو گیا۔“

(۱۶) ”وہ سجدہ کرنے میں شامل نہ ہوا۔“

(۱۷) ”اس نے سجدہ کرنے والوں کا ساتھ دینے سے انکار کر دیا۔“

(۱۸) ”کیا میں اس کو سجدہ کروں جسے تو نے مٹی سے بنایا ہے؟“

(۱۹) ”وہ جنوں میں سے تھا اس لئے اپنے رب کے حکم کی اطاعت سے نکل گیا۔“

(۲۰) ”اس نے اپنی بڑائی کا گھنڈہ کیا اور وہ کافروں میں سے ہو گیا۔“

(۲۱) ”سجدہ کرو آدم کو۔“

تغییب صرف فرشتوں کا کیا گیا — اور دوسرا یہ کہ، جیسے کہ پہلے بھی عرض کیا جا چکا ہے، عزازیل اپنے علم اور زہد و طاعت کی بنابر ملائکہ کے طبقہ اسفل میں شامل ہو گیا تھا — واللہ اعلم!

البتہ اصل لائق توجہ امر یہ ہے کہ خود ابلیس نے اپنے انکار و بغاوت کا سبب کیا بیان کیا — سورۃ البقرہ میں اس کا کوئی ذکر نہیں ہے — سورۃ الاعراف میں اس کے یہ الفاظ نقل کئے گئے ہیں کہ: ﴿أَنَا خَيْرٌ مِّنْهُ حَلْقَتِي مِنْ ثَارٍ وَ حَلْقَتَهُ مِنْ طِينٍ﴾ (۲۲) (آیت ۱۲) سورۃ الحجر میں یہ قول وارد ہوا: ﴿فَالَّتَّمَ أَكْنَنِ لَا سُجْدَ لَيَشَرِّ خَلْقَتَهُ مِنْ صَلْصَالٍ مِّنْ حَمِّا مَسْنُونٍ﴾ (۲۳) (آیت ۳۲) — سورۃ بنی اسرائیل میں وارد شدہ الفاظ پہلے ہی درج کئے جا چکے ہیں یعنی: ﴿قَالَ أَسْجُدْ لِمَنْ حَلَقَتْ طِينًا﴾ — سورۃ کف اور سورۃ طہ میں بھی اس کا کوئی قول مذکور نہیں — البتہ سورۃ حض میں دوبارہ یعنیہ وہی الفاظ وارد ہوئے ہیں جو سورۃ الاعراف میں ہوئے تھے یعنی: ﴿أَنَا خَيْرٌ مِّنْ ثَارٍ وَ حَلْقَتِي مِنْ نَارٍ وَ حَلْقَتَهُ مِنْ طِينٍ﴾ (آیت ۱۲)

اس پوری تفصیل کے بیان سے غرض یہ ہے کہ یہ حقیقت بالکل مبرہن ہو جائے کہ ابلیس کی بغاوت کا اصل سبب یہ تھا کہ اس کے سامنے حضرت آدمؑ کی شخصیت کا صرف وہ حیوانی پہلو تھا جو خاکی الاصل ہونے کے ناطے مرتبہ و مقام کے اعتبار سے ناری الاصل جنات کے مقابلے میں کمتر تھا — اور یہ اس لئے کہ چونکہ ابلیس کا تعلق بھی حیوان انسان کی مانند عالم خلق سے تھا لہذا حیوان انسان سے تو وہ خوبی واقف تھا — لیکن زوج آدمؑ کا تعلق چونکہ عالمِ امر اور

(۲۲) ”میں اس سے بہتر ہوں، تو نے مجھے آگ سے پیدا کیا ہے اور اسے مٹی سے۔“

(۲۳) ”اس نے کہا: میرا یہ کام نہیں کہ میں اس بشر کو سجدہ کروں جسے تو نے سڑی ہوئی مٹی کے سوکھے گارے سے پیدا کیا ہے۔“

اس کے بھی طبقہ اعلیٰ سے تھا جس تک جنّات کے علم وادر اک کی رسائی ہی نہیں تھی لہذا وہ اس سے ناواقف اور ”محجوبِ محض“ تھا۔ جبکہ — آدمؑ کے عز و شرف کی اصل بنیاد اور انہیں خلافتِ ارضی کا اہل اور مسحود ملائکہ بنانے والی اصل شے ہی وہ روحِ ربیٰ تھی جو ان کے حیوانی جسد میں پھونکی گئی — اور جسے خالق کائنات نے اپنی ذات کی جانب منسوب کیا! (فَخَوَّأَهُ فَإِذَا سَوَّيْتَهُ وَنَفَخْتُ فِيهِ مِنْ رُّوْحِنِي فَقَعُوا لَهُ سَجَدِينَ ۝) (الحجر: ۲۹ اور رض: ۷۲)

گویا ابلیس کی گمراہی اور بغاوت کا اصل سبب یہ تھا کہ آدمؑ کی مرکب شخصیت، جو دو اجزاء کے جمع ہونے سے وجود میں آئی تھی، یعنی ایک حیوانی وجود جس کا تعلق ”عالمِ خلق“ سے تھا، اور دوسرے روحانی وجود جس کا تعلق ”عالمِ امر“ سے تھا، ان میں سے حیوانی وجود تو اس کے سامنے تھا، لیکن روحانی وجود سے وہ ”محجوب“ تھا! (اور غالباً یہی حقیقت ہے جس کی جانب اشارہ ہوا ہے اس فرمانِ الہی میں کہ ﴿خَلَقْتُهُ بِتَدَىٰ﴾ میں نے اس آدم کو اپنے ”دونوں ہاتھوں“ سے بنایا ہے — اور جس کی سادہ ترین تعبیر شیخ سعدی کے اس شعر میں ہے کہ : (اط)

”آدمی زادہ طرفہ مجون است از فرشتہ سرستہ وز حیوان“

اور یعنیہ یہی سبب ہے عہدِ حاضر کی اس عالمی مظلالت و شیطنت کا جو مادہ پرستانہ نقطہ نظر اور اندازِ فکر کے غلبہ واستیلاء کی بنا پر پورے عالمِ انسانی کو اپنی پیٹ میں لے چکی ہے — اور یہ دو آتشتے یا سہ آتشتے ہی نہیں صد آتشتے کر دیا ہے نظریہ ارتقاء کی جملہ سائنسی تعبیرات نے، جن کا حاصل یہ ہے کہ انسان بس

(۲۲) ”پھر جب میں اسے پورا بنا چکوں اور اس میں اپنی روح میں سے پھونک دوں تو تم سب اس کے آگے بجدمے میں گر جاتا۔“

نسبتاً زیادہ ارتقاء یافتہ حیوان ہے اور اس کے سوا کچھ نہیں! — اس لئے کہ فیک عزازیل ہی کے مانند علوم طبیعی (PHYSICAL SCIENCES) بھی روح اور روحانیت سے محبوب ہونے کے باعث انسان کے صرف حیوانی وجود ہی سے بحث کر سکتے ہیں، رہے "علمِ امر" کے معاملات یا بالفاظ دیگر "مابعد الطبيعيات" تو وہ ان کے دائرہ تحقیق و تفتیش سے خارج اور ماوراء ہیں!

بہر حال، اسی "یک رُخ" علم نے اس "یک رُخ" اور خالص مادہ پرستانہ فلکریعنی (SCIENTISM) کو جنم دیا — جس سے موجودہ "یک چشمی" دجالی تہذیب وجود میں آئی ہے، جو خالص مادہ پرستانہ نقطہ نظر پر منی اور روح اور روحانیت سے بیگانہ و نابلد شخص ہے — اور جو آج نوع انسانی کی عظیم اکثریت میں اس درجہ گرامی اور گیرائی کے ساتھ نفوذ کر چکی ہے، کہ مشرق و مغرب کے عوام النّاس ہی نہیں، عمدہ حاضر کے پیشتر مسلم سکالر اور دانشور حتیٰ کہ داعیان تحریک اسلامی بھی "روح" کے آزاد اور جدا گانہ شخص وجود سے منکر ہیں — اور اسے صرف حیات یا زندگی یا "جان" کے متراوف خیال کرتے ہیں — فواحش رتاو یا اسفَا!!

## املیس کی انسان دشمنی، اور معرکہ خیرو شر

قرآن حکیم میں سات مقامات پر دہرائے جانے والے قصہ آدم و املیس کا آخری حصہ اس اعتبار سے بہت اہمیت کا حامل ہے کہ اس سے عالم انسانیت میں خیرو شر اور حق و باطل کے مابین جو کشاکش ۔ "ستیزہ کار رہا ہے ازل سے تا امروز۔ چراغِ مصطفوی" سے شراریو لہبی؟" کے انداز میں جاری ہے، اس کے ایک اہم عامل کی نشاندہی ہوتی ہے! یعنی املیس لعین کی آدم اور ان کی ذریت